

सृजितशोर्झल्यमकिति । (७८/२४०७)

‘सृज विसर्ग’ (धा. पा. १४१५), ‘दृशिर् प्रेक्षणे’ (धा. पा. ९८९) ^१इत्येतयोः धात्वोः झलादावकिति प्रत्यये परतः अम् आगमो भवति । लृष्टा । लृष्टुम् । लृष्टव्यम् । द्रष्टा । द्रष्टुम् । द्रष्टव्यम् । लघू-पधगुणापवादोऽयम् अमागमः । अत्राक्षीत् । अत्राक्षीत्^२ । सिचि वृद्धिः (७.२.३/२२६७) अमि कृते भवति, पूर्वं तु बाध्यते । झलि इति किम् ? सर्जनम् । दर्शनम् । अकिति इति किम् ? सृष्टः । दृष्टः । धातोः स्वरूपग्रहणे तत्प्रत्यये कार्यविज्ञानाविह न भवति, रज्जुसृड्भ्याम्, देवदृग्भ्याम् इति ॥

अनुदात्तस्य चर्तुपधस्यान्यतरस्याम् । (७०/२४०२)

उपदेशे इति वर्तते, झल्यमकिति इति च । उपदेशेऽनुदात्तस्य ^३धातोः ऋकारोपधस्य झलादावकिति प्रत्यये परतोऽन्यतरस्याम् अमागमो भवति । त्रप्ता, तर्पिता, तर्प्ता । द्रप्ता, ^४दर्पिता, दर्प्ता । ‘तृप प्रीणने’ (धा. पा. ११९६), ‘वृप ^५हर्षमोचनयोः’ (धा. पा. ११९७), इत्येतौ रधादी धातू, तयोः इडागमः ‘रधादिभ्यश्च’ (७.२.४५/२५१५) इति विकल्प्यते । अनुदात्तोपदेशः पुनरमर्थ एव । अनुदात्तस्य इति किम् ? वर्दा, वर्दुम्, वर्दव्यम् । ‘वृह उद्यमने’ (धा. पा. १३४८) इत्ययमुदात्तोपदेशः ऊदित्वाच्चास्येड् विकल्प्यते । ऋदुपधस्य इति किम् ? भेत्ता । छेत्ता । झलि इत्येव, तर्पणम् । दर्पणम् । अकिति ^६इत्येव, तृप्तः । दृप्तः ॥

शीर्षश्छन्दसि । (६०/३५१४)

शीर्षन् इति शब्दान्तरं शिरःशब्देन समानार्थं छन्दसि विषये निपात्यते, न पुनरयमादेशः शिरःशब्दस्य । सोऽपि हि छन्दसि प्रयुज्यत एव । शीर्ष्णा हि तत्र सोमं क्रीतं ^७हरन्ति । यत्ते शीर्ष्णां दौर्भाग्यम् । छन्दसि इति किम् ? ^८शिरः ॥

ये च तद्धिते । (६१/१६६७)

शीर्षन् इति वर्तते । आदेशोऽयमिष्यते । स कथम् ? तद्धिते इति ^९हि परं निमित्तमुपादीयते, स तदनुरूपां प्रकृतिं शिरःशब्दमाक्षिपति । यकारादौ तद्धिते परतः शिरःशब्दस्य शीर्ष्णादेशो भवति । शीर्षण्यो हि मुख्यो भवति । शीर्षण्यः स्वरः । शिरसि भवः इति ‘शरीरावयवाच्च’ (४.३.५५/१४३०) इति यत्, ‘ये चाभावकर्मणोः’ (६.४.१३८/११५४) इति प्रकृतिभावः । तद्धिते इति किम् ? शिरः इच्छति शिरस्यति ।

[६६७] वा केशेषु । (म. भा. ३.४१)

शिरसः शीर्ष्णादेशो वक्तव्यः (म. भा. ३.४१) । शीर्ष्णाः केशाः, शिरस्याः केशाः ॥

1. इत्यनयोः फ. 2. इति इत्यधिकम् क. 3. धातोः नास्ति फ. 4. दर्पिता नास्ति फ. 5. हर्षणं ग. 6. एव नास्ति क. 7. वहन्ति क. 8. शिरसा भारं वहन्ति ह. 9. हि नास्ति क.